



தென்காசி தெற்கு மாவட்டம், கீழ்ப்பாவுர் மேற்கு ஒன்றிய தி.மு.க. சார்பில், கீழ்ப்பாவுர் மேற்கு ஒன்றியச் செயலாளர் சீனித்துறை ஏற்பாட்டில் பாவூர்சத்திரம் பேருந்து நிலையத்தில் நீர்மோர் பந்தல் அமைக்கப்பட்டது. இந்நீர்மோர் பந்தலை தென்காசி தெற்கு மாவட்டப் பொறுப்பாளர் வே. ஜெயலால் துவக்கி வைத்து பொதுமக்களுக்கு நீர்மோர், குழநீர் மற்றும் தீர்ச்சணி ஆகியவற்றை வழங்கினார். நிகழ்ச்சியில் ஒன்றிய, நகர, பேரூர் செயலாளர்கள், அணி அமைப்பாளர்கள், துணை அமைப்பாளர்கள், கழகத் தொண்டர்கள் மற்றும் பொதுமக்கள் கலந்து கொண்டனர்.

கோடைவெயிலில் பொதுமக்களை பாதுகாக்க

நெல்லை மேற்கு மாநகரப் பகுதிகளில் தண்ணீர் பந்தல்!

மாநகரப் பொறுப்பாளர் சு.சுப்பிரமணியன் வேண்டுகோள்!

நெல்லை, மே.10-கோடை வெயிலில் இருந்து பொதுமக்களை பாதுகாக்க நெல்லை மேற்கு மாநகர பகுதிகளில் தண்ணீர் பந்தல் அமைப்பது தொடர்பாக நெல்லை மேற்கு மாநகர பொறுப்பாளர் சு.சுப்பிரமணியன் வேண்டுகோள் கோரிக்கை விடுத்துள்ளார்.

அதில் அவர் கூறியிருப்பது தாறு. தமிழகமெங்கும் தண்ணீர் நீர்மோர் பந்தல் அமைக்க வேண்டும் என நமது கழகத் தலைவர், முன்னாள் முதலமைச்சர் தளபதியார் அவர்கள் வலியுறுத்தியுள்ளார். தமிழகத்தில் பெரும்பாலான மாவட்டங்களில் கோடைகால வெப்பம் அதிகரிக்கத் தொடங்கி,

நட்சத்திரமும் தொடங்கியுள்ளது. இந்நிலையில் தமிழக மக்களை இக்கோடைக் கால வெப்பத்திலிருந்து காக்கும் வகையில், தி.மு.க.சார்பில், தமிழகத்தில் உள்ள மாநகர, நகர, பகுதி, பேரூர், வட்டம் மற்றும் கிராமங்கள் என அனைத்து இடங்களிலும் மக்கள் அதிகம் கூடும் இடங்களான தெருமுனைச் சந்திப்புகளிலும் சாலை மற்றும் தெருக்கள் ஓரமாகவும், போக்குவரத்து மற்றும் பொதுமக்கள் யாருக்கும் எவ்வித இடையூறும் இல்லாமல் தண்ணீர் பந்தல் அமைத்து, பொதுமக்களின் தாகம் தீர்த்திட வேண்டும். என கழக தலைவர் அவர்கள் குறிப்பிட்டுள்ளார்கள். மேலும் அவ்வாறு அமைக்க

கப்படும் தண்ணீர் பந்தலில் குடிநீர், நீர்மோர், இளநீர், குளிர்பானம், தர்பூசணி போன்ற கோடை வெப்பத்தை தணிக்கும் பொருட்களை பொது மக்களுக்கு வழங்கி, அவர்களின் தாகத்தை தணிக்க வேண்டும் என்றும், திராவிட முன்னேற்றக் கழகம் ஆட்சியில் இருந்தாலும் இல்லாவிட்டாலும் எப்போதும் மக்களுக்காக உழைக்கும் இயக்கம் என்றும் நம் கழகத் தலைவர் தெரிவித்துள்ளார். எனவே கடுமையான கோடை வெயிலில் இருந்து பொதுமக்களை பாதுகாக்க கழகத் தலைவர் முன்னாள் முதலமைச்சர் மு.க.ஸ்டாலின் அவர்களின் ஆணைக்கிணங்கவும், கழக இளைஞர் அணி செயலாளர் முன்னாள்

துணை முதலமைச்சர் உதய நிதி ஸ்டாலின் அவர்களின் வழிகாட்டுதலின் படி, நெல்லை மத்திய மாவட்ட தி.மு.க. பொறுப்பாளர் பாணையங்கோட்டை சட்டமன்ற உறுப்பினர் மு.அப்துல் வஹாப் அறிவுறுத்தலின்படி, தங்களின் பகுதிகளில் கோடை வெயிலில் இருந்து பொதுமக்களை பாதுகாக்கும் வகையில், பகுதி கழக பொறுப்பாளர்கள், வட்டக் கழக செயலாளர்கள், மாநகர சார்பு அணிகளின் நிர்வாகிகள் மற்றும் கழகச் சொந்தங்கள் அனைவரும் தண்ணீர் நீர்மோர் பந்தல் அமைத்து பொதுமக்களை கோடை வெயிலில் இருந்து காக்கும்படி கேட்டுக் கொள்கிறேன்.

இந்தியா முழுவதும்

1 லட்சம் ஓராசிரியர் பள்ளிகள் உள்ளன!

நிதி ஆயோக் அறிக்கை அதிர்ச்சித் தகவல்!

புதுடெல்லி, மே 10-நாடு முழுவதும் ஓராசிரியர் பள்ளிகள் 1 லட்சம் உள்ளன என்று நிதி ஆயோக் தெரிவித்து உள்ளது. "இந்தியாவில் பள்ளிக்கல்வி முறை" என்ற தலைப்பில் நிதி ஆயோக் ஒரு புதிய அறிக்கையை வெளியிட்டு உள்ளது. இந்த அறிக்கை, பள்ளி உட்கட்டமைப்பு, பணியாளர்கள், மாணவர்

சேர்க்கை மற்றும் கற்றல் குறிகாட்டிகள் குறித்த தேசிய மற்றும் மாநில அளவிலான தரவுகளைத் தொகுத்துள்ளது. உட்கட்டமைப்பு பற்றிய அறிக்கையில், ஒட்டுமொத்த கழிப்பறை வசதி அதிகமாக இருப்பதாக குறிப்பிடப்பட்டு உள்ளது. இருந்தாலும், 98,592 பள்ளிகளில் பெண்கள் கழிவறைகள் செயல்படும் நிலையில்

இல்லை என்றும், 61,540 பள்ளிகளில் பயன்படுத்தக்கூடிய கழிப்பறைகளே இன்னும் மின்சார வசதி கட்டிக்காட்டுகிறது. சுமார் 14,505 பள்ளிகளில் தண்ணீர் வசதி இல்லை என்றும், 59,829 பள்ளிகளில் கை கழுவும் வசதிகள் இல்லை என்றும் கூறப்பட்டு உள்ளது. அதே நேரத்தில், கடந்த பத்தாண்டுகளில் பள்ளிக்

ளுக்கான மின்சார வசதி 55 சதவீதத்தில் இருந்து 91.9 சதவீதமாக மேம்பட்டுள்ளது. தாக அறிக்கை குறிப்பிடுகிறது. இருப்பினும், 1.19 லட்சம் பள்ளிகளில் இன்னும் மின்சார வசதி சொல்பாட்டில் இல்லை, அரசு மேல்நிலைப் பள்ளிகளில் 51.7 சதவீதம் மட்டுமே அறிவியல் ஆய்வகங்களைக் கொண்டுள்ளன என்றும் அறிக்கை கூறுகிறது.

திராவிட இயக்க தீரர்கள் நினைவு நாள்

வை. மகாவிஷ்ணு மே 10 (2007)



தனது இளமையப் பருவத்திலேயே கழகக் கொள்கையில் ஈடுபாடு கொண்டு கழகப் பணியாற்றியவர்.

திருவொற்றியூர் நகரத்தில் தொடர்ந்து முப்பதாண்டுகள் வட்டச் செயலாளராக பொறுப்பு வகித்தவர்.

திருவொற்றியூர் நகர்மன்ற உறுப்பினராக தேர்ந்தெடுக்கப்பட்டு, அப்பகுதி மக்களின் நன்மதிப்பை பெற்றவர்.

1987 இலங்கை தமிழர் ஆதரவு போராட்டம், 1991 ரயில் மறியல் போராட்டம் ஆகியவற்றில் கலந்து கொண்டு சிறை சென்றதோடு, கழகம் அறிவித்த அனைத்துப் போராட்டங்களில் கலந்து கொண்டவர்.

தலைமைக் கழகம்
தி.மு.க.

அறிக்கையில் மற்றொரு குறிப்பிடத்தக்க அம்சம் ஓராசிரியர் பள்ளிகள் ஆகும். நாட்டில் 1,04,125 பள்ளிகள் ஓராசிரியருடன் வருவதாக அறிக்கையில் கூறப்பட்டுள்ளது. இந்த பள்ளிகளில் சுமார் 89 சதவீதம் கிராமப் புறங்களில் அமைந்துள்ளன.

இந்தியாவில் தரமான கல்விக்கு தடையாக இருக்கும் மற்றொரு காரணி ஆசிரியர்களின் திறன் ஆகும். 2 சதவீத ஆசிரியர்களால் மட்டுமே கணித்ததில் 70 சதவீதத்துக்கும் மேல் மதிப்பெண் பெற வைக்கமுடிகிறது என்றும், சராசரி மதிப்பெண் 46 சதவீதமாக உள்ளது என்பதையும் அறிக்கை வெளிப்படுத்துகிறது.

மாணவர் சேர்க்கையைப் பொறுத்தவரை, நாட்டில் சுமார் 7,993 பள்ளிகளில் மாணவர் சேர்க்கையே இல்லை. இத்தகைய பள்ளிகள் அதிகபட்சமாக மேற்கு வங்காளத்தில் உள்ளது. அங்கு 3,812 பள்ளிகளிலும், தெலுங்கானாவில் 2,245 பள்ளிகளிலும் மாணவர் சேர்க்கை இல்லை.

இடைநிலைப்பள்ளிகளில் மாணவர்களின் இடைநிற்றல் விகிதத்தின் தேசிய சராசரி 11.5 சதவீதம் ஆகும். ஆனால் இதைவிட அதிகமாக மேற்கு வங்காளம் (20 சதவீதம்), அருணாச்சல பிரதேசம் (18.3 சதவீதம்), காநாடகா (18.3 சதவீதம்), அசாம் (17.5 சதவீதம்) ஆகிய மாநிலங்கள் உள்ளன.

மேலும், இந்தியா தனது மொத்த உள்நாட்டு உற்பத்தியில் வெறும் 4.6 சதவீதத்தை மட்டுமே கல்விக்காக செலவிடுகிறது என்றும், ஆனால் இது இங்கிலாந்து அமெரிக்காவில் சுமார் 5.9 சதவீதமாகவும், ஜெர்மனி, பிரான்சில் சுமார் 5.4 சதவீதமாகவும் உள்ளது.

தமிழகத்தில்

நிலையான ஆட்சி அமைய வாய்ப்பு இல்லாததால் வளர்ச்சி தடைப்படும்!

கொ.ம.தே.க. பொதுச் செயலாளர் ஈ.ஆர்.ஈஸ்வரன் அறிக்கை!

திருப்பூர், மே 10-கொங்குநாடு மக்கள் தேசிய கட்சி பொதுச் செயலாளர் ஈ.ஆர்.ஈஸ்வரன் விடுத்துள்ள அறிக்கை வருமாறு:-

நடந்து முடிந்த சட்டமன்றத் தேர்தலுக்குப் பின் வந்த முடிவீன்படி தமிழகத்தில் நிலையான ஆட்சி அமைவதற்கான சூழ்நிலைகள் இல்லை. பல போராட்டங்கள், பேரங்களுக்கு பின் ஆட்சி அமையலாம் ஆனால் தமிழ்நாட்டிற்கான நலன் தரக்கூடிய ஆட்சி அமைய வாய்ப்பில்லை. எந்த ஒரு வளர்ச்சி திட்டங்களையும் அமைகின்ற அரசு முன்னெடுத்து விட முடியாது. ஒரு உதாரணத்திற்கு பரந்தூரில்



அமையவிருக்கின்ற விமான நிலையத்தை தமிழகத்தின் அடுத்த கட்ட வளர்ச்சிக்கான திறவுகோலாக பார்க்கலாம். பரந்தூர் விமான நிலையம் இப்போது அமைவதற்கான சூழல் தென்படவில்லை. அதன் மூலம் நாம் எதிர்பார்த்திருந்த வளர்ச்சி நின்ற போகும்.

நிலையான ஆட்சி இல்லாத காரணத்தினால் புதிய முதலீடுகளை செய்வதற்கு பெரிய நிறுவனங்கள் முன்வராது. ஆதலால் தொழில் வளர்ச்சி குறைந்து வேலை வாய்ப்புகள் குறைந்து போகும். படித்து முடித்த இளைஞர்கள் வேலை வாய்ப்புகள் கிடைக்காமல் சிரமப்படக்கூடிய சூழல் ஏற்படும். பல பெரிய நிறுவனங்கள் ஒருவேளை தமிழ்நாட்டிற்கு வர விரும்பினால் மற்ற மாநில அரசுகளுடைய போட்டியால் தடுக்கப்படும். சில நிறுவனம் புதிதாக வந்தால் தற்போது இருக்கின்ற மாநிலங்களுக்கு இடையிலான போட்டியில் சலுகைகள் தரவேண்டிய தேவை இருக்கும். அப்படிப்

பட்ட சலுகைகளை தருவதற்கு அரசை ஆதரிக்கின்ற கட்சிகள் ஒப்புக்கொள்ள மாட்டார்கள். அந்த சூழலில் மற்ற போட்டி மாநிலங்கள் தங்கள் மாநிலங்களுக்கு தொழில் நிறுவனங்களை ஈர்க்க வாய்ப்பு இருக்கும். எப்படியோசித்துப் பார்த்தாலும் தொடர்ந்து வளர்ந்து கொண்டு இருந்த தமிழகத்தின் வளர்ச்சி கேள்விக்குறியாகி போகும். தற்போதைய சூழலில் தமிழ்நாட்டில் அமைய விருக்கின்ற புதிய அரசால் தமிழ்நாட்டிற்கும், தமிழக மக்களுக்கும் நல்லது நடக்க வாய்ப்பில்லை. இவ்வாறு அவர் தெரிவித்துள்ளார்.

முக்கியமான மெசேஜ்களை இனி தவறவிடாதீர்கள்!

'வாட்ஸ்அப்' அறிமுகப்படுத்திய புதிய வசதி!

சென்னை, மே 10-பலருக்கு வாட்ஸ்அப் இன்று தனிப்பட்டதும், தொழில்துறையுடனும் தொடர்புடைய முக்கிய மையமாக மாறிவிட்டது. குடும்பச் வேலை தொடர்பான உரையாடல்கள், பள்ளி குழுக்கள், வாடிக்கையாளர் மெசேஜ்கள் என அனைத்தும் ஒரே இடத்தில் சேர்ந்து விடும் போது, அவற்றை நினைவுப்படுத்து சிரமமாக உணரப்படலாம்.

இந்த சிக்கலை எளிதாக்க சமாளிக்க உதவும் புதிய வசதிதான் கஸ்டம் லிஸ்ட் (Custom Lists). இந்த அம்சத்தின் மூலம், உங்கள் உரையாடல்களை குடும்பம், வேலை, நண்பர்கள், விடுமுறை போன்ற பிரிவுகளாக பிரித்து ஒழுங்குபடுத்தலாம். இதனால் தேவையான தகவல்களைத் தேடி நீண்ட நேரம் 'ஸ்க்ரோல்' செய்ய வேண்டிய அவசியம் குறையும்...

இந்த வசதியை பயன்படுத்த, வாட்ஸ்அப் சாட்ஸ் (WhatsApp Chats) பகுதியில் சென்று, கீழே ஸ்வைப் செய்தால் 'லிஸ்ட்' என்ற விருப்பம் கிடைக்கும். அதில் புதிய பட்டியலை உருவாக்கி, அதற்கான உரையாடல்களை சேர்த்துக் கொள்ளலாம். பின்னர் அந்த பட்டியலைத் தேர்வு செய்தால், அந்த பிரிவுக்கான மெசேஜ்கள் மட்டுமே தனி யாகக் காணப்படும்...

இந்த 'லிஸ்ட்' அம்சம் புதிய மெசேஜ்களின் எண்ணிக்கையை குறைக்காது. ஆனால், அவற்றை சீராக பிரித்து காட்டுவதன் மூலம், முக்கியமான உரையாடல்களை முன்னுரிமையுடன் கவனிக்க உதவுகிறது. தினசரி வாட்ஸ்அப் பயன்பாட்டை சுலபமாகவும் தெளிவாகவும் மாற்றும் ஒரு பயனுள்ள அப்டேட்டாக இது பார்க்கப்படுகிறது.

ஐ.பி.எல். போட்டி:

மெட்ரோ ரயில்களில் ரசிகர்களுக்கு இலவசப் பயணம்!

சென்னை, மே 10-சென்னையில் நடைபெறும் ஐ.பி.எல். போட்டியைக் கான வரும் ரசிகர்களுக்கு வசதிக்காக, போட்டி நடைபெறும் நாள்ன்று மெட்ரோ ரயில்களில் இலவசமாக பயணிக்கலாம் என்று சென்னை மெட்ரோ ரயில் நிறுவனம் அறிவித்துள்ளது.

இதுதொடர்பாக வெளியிடப்பட்ட செய்திக்குறிப்பில் கூறியிருப்பதாவது: நடப்பு ஐ.பி.எல். தொடரின் 53வது லீக் போட்டியில் சென்னை குடும்ப ரிங்ஸ் மற்றும்

லக்னோ குடும்ப ரிங்ஸ் அணிகள் வரும் மே 10ம் தேதி சென்னை சேப்பாக்கம் மைதானத்தில் மோதவுள்ளன.

இதையொட்டி, ரசிகர்களுக்கு தடையற்ற பயண அனுபவத்தை வழங்கும் நோக்கில் சென்னை மெட்ரோ ரயில் நிறுவனம் சிமென்டே உடன் இணைந்து சிறப்பு ஏற்பாடு செய்துள்ளது.

அதன்படி, மே 10 அன்று நடைபெற உள்ள போட்டிக்கான ஸ்பான்சர் டிக்கெட்

(நுழைவுச்சீட்டு) வைத்திருக்கும் ரசிகர்கள், சென்னையில் செயல்பாட்டில் உள்ள எந்த மெட்ரோ ரயில் நிலையத்திலிருந்தும் மைதானத்துக்கு அருகிலுள்ள அரசினர் தொடர்டம் மெட்ரோ நிலையத்துக்கு எவ்வித கட்டணமும் இன்றி பயணிக்கலாம்.

ரசிகர்கள் தங்களின் நுழைவுச்சீட்டில் உள்ள பிரத்தியேக க்யூஆர் குறியீட்டை மெட்ரோ நிலையங்களில் உள்ள தானியங்கி கொள்ளலாம். இவ்வாறு அதில் கூறப்பட்டுள்ளது.

ஸ்கேன் செய்து பயணத்தைத் தொடங்கலாம். இந்தச் சலுகையானது ஒருமுறை சென்று வருவதற்கான இரண்டு நுழைவு மற்றும் இரண்டு வெளியேறு தல்களை உள்ளடக்கியது. மேலும், போட்டி நடைபெறும் நாள்ன்று மெட்ரோ ரயில் சேவைகள் குராமியூக் கிழமை கால அட்டவணை மீன்படி இயக்கப்படும்.

ரசிகர்கள் போக்குவரத்து நெரிசலைத் தவிர்க்க இந்த வசதியைப் பயன்படுத்திக் கொள்ளலாம். இவ்வாறு அதில் கூறப்பட்டுள்ளது.

வில்லிவாக்கம் கிழக்கு பகுதி - முன்னாள் 98 (ஆ) வட்டக் கழகச் செயலாளர்

காஞ்சி செ.துரை திருவுருவப் படத்திறப்பு : பி.கே.சேகர்பாபு திறந்து வைக்கிறார்!

தயாநிதி மாறன் - பிரியா ராஜன் - ப.ரங்கநாதன் - வெற்றி அழகன் பங்கேற்பு! வே.வாசு தலைமை!

சென்னை, மே 10-சென்னை கிழக்கு மாவட்டம், வில்லிவாக்கம் கிழக்கு பகுதி, முன்னாள் 98 (ஆ) வட்டக் கழகச் செயலாளர் (நினைவில் வாழும்) காஞ்சி செ.துரை அவர்கள் திறவுருவப் படத்திறப்பு நிகழ்வு இன்று (10.05.2026 - குராமியூக் கிழமை) மாலை 6:00 மணிக்கு, சென்னை, அயனாவரம், பரசுராமலிங்கேஸ்வரர் கோயில் குளக்கரை அருகில் நடைபெறுகிறது.

வில்லிவாக்கம் கிழக்குப் பகுதி கழகச் செயலாளர் வே.வாசு தலைமை வகிக்கிறார். வில்லிவாக்கம் மேற்கு பகுதி கழகச் செயலாளர், 8 வது மண்டலக் குழுத் தலைவர் கூ.பி.ஜெயின், டி.வி.செம்மொழி எம்.சி, சாவித்திரி ஸ்ரீ வீரராகவன், சுதா தினையானன் எம்.சி, வானவில் விஜய், லதா வாசு எம்.சி, ஜிம் வி.சரவணன், எம்.சுரேஷ் ஆகியோர் முன்வைவை வகிக்கின்றனர்.

இந்நிகழ்வில் சென்னை கிழக்கு மாவட்டக் கழகச் செயலாளர் பி.கே.சேகர்பாபு எம்.எல்.ஏ, கலந்துகொண்டு அன்னாரின் திருவுருவப் படத்திறவை திறந்து வைத்து மலர் தூவி அஞ்சலி செலுத்துகிறார்.

இதில் மத்திய சென்னை நாடாளுமன்ற உறுப்பினர் தயாநிதி மாறன், சென்னை மாநகராட்சி மேயர் பிரியா ராஜன், ப.ரங்கநாதன், அவற்றி அழகன்,



கார்த்திக் மோகன் ஓ.ஏ.நாக

லிங் கம், ஜெரால்ட் ராஜா தேவன், புரணை டி.சம்பத், டி.தாமோதரன், டபிள்யூ. அமுல், நா.அறிவுடைநம்பி, டி.ஸ்டாலின், சி.தேவராஜ், ஏ.தேவா, விக்கனேஷ் சீனி வாசன், சு.மனோகரன், கே.பால்கர், கே.ராஜா, வி.சபாபதி, வ.ரமேஷ்பாபு, மு.பரமாத்நம், ந.குமார், ஏ.சத்திய நாராயணன், கி.ஜெய் சங்

கர், எஸ்.துரைபாபு, வி.ஆர். ஜெயக்குமார், மா.குணசேகரன், டாக்டர் எஸ்.கே. ராஜேந்திரன், என்.எஸ்.விஜயகுமார், ஓம் புரணை சேகர் மற்றும் மாவட்ட, பகுதி, வட்டக் கழக அணிகளின் நிர்வாகிகள், பாக முகவர்கள், கழக முன்னோடிகள் பலர் கலந்து கொண்டு மலர்ச்சலி செலுத்துகின்றனர்.



சென்னை கிழக்கு மாவட்டம் அம்பத்தூர் கிழக்கு பகுதிக்கு உட்பட்ட 6 வட்டங்களில் வட்டக் பகுதி செயலாளர் ஜோசப் சாமுவேல், மண்டல குழு தலைவர் பி.கே.ஆர்.தி, கிழக்கு பகுதி கழக செயலாளர் எம்.டி.ஆர்.நாகராஜ், தெற்கு பகுதி செயலாளர் டி.எஸ்.பிரஜேகாபால், மாவட்ட ஆதிதிராவிடர் அணி அமைப்பாளர் எல்பிள் மோகன், வட்ட செயலாளர்கள், சி.லோகநாதன், த.வ.லால், சு.மோகன் குமார், மு.விஜயகுமார், ஆ.சந்திராஜன், மு.சண்முகம் மற்றும் கழக நிர்வாகிகள், கழக செயல் வீரர்களுடன் அம்பத்தூர் சட்டமன்ற தொகுதியின் மதச்சார்பற்ற முற்போக்கு கூடலியின் வேட்பாளர் டாக்டர் ஏ.பி. பூர்ணீமா வீதியாக சென்று வாக்காளர்களுக்கு நன்றி தெரிவித்தார்.